

Xenophon, *Oeconomicus*, 9.5-9.8 Ischomenus is the speaker

ἔδειξα δὲ καὶ τὴν γυναικωνίτιν αὐτῇ,  
θύρα βαλανωτῇ ὠρισμένην ἀπὸ τῆς ἀνδρωνίτιδος,  
ἵνα μήτε ἐκφέρηται ἐνδοθεν  
ὅ τι μὴ δεῖ μήτε τεκνοποιῶνται οἱ οἰκέται ἄνευ τῆς ἡμετέρας  
γνώμης.

οἱ μὲν γὰρ χρηστοὶ  
παιδοποιησάμενοι  
εὐνούστεροι ὥς ἐπὶ τὸ πολὺ,

οἱ δὲ πονηροὶ  
συζυγέστες  
εὐπορώτεροι πρὸς τὸ κακουργεῖν γίνονται.

ἐπεὶ δὲ ταῦτα διήλθομεν,  
οὕτω δὴ ἤδη κατὰ φυλὰς διεκρίνομεν τὰ ἔπιπλα.

ἡρχόμεθα δὲ πρῶτον  
ἀθροίζοντες,  
οἷς ἀμφὶ θυσίας χρώμεθα.

μετὰ ταῦτα κόσμον γυναικὸς τὸν εἰς ἑορτὰς διηροῦμεν, ἐσθῆτα ἀνδρὸς τὴν εἰς  
ἑορτὰς καὶ πόλεμον, καὶ στρώματα ἐν γυναικωνίτιδι, στρώματα ἐν ἀνδρωνίτιδι,  
ὑποδήματα γυναικεῖα, ὑποδήματα ἀνδρεῖα.

ὅπλων ἄλλη φυλή, ἄλλη ταλασιουργικῶν ὀργάνων, ἄλλη σιτοποιικῶν, ἄλλη  
ὀψοποιικῶν, ἄλλη τῶν ἀμφὶ λουτρόν, ἄλλη ἀμφὶ μάκτρας, ἄλλη ἀμφὶ τραπέζας.

καὶ ταῦτα πάντα διεχωρίσαμεν,  
οἷς τε ἀεὶ δεῖ χρησθαι καὶ τὰ θοινητικά.

χωρὶς δὲ καὶ τὰ κατὰ μῆνα  
δαπανώμενα  
ἀφείλομεν,

δίχα δὲ καὶ τὰ εἰς ἑνιαυτὸν  
ἀπολελογισμένα  
κατέθεμεν.

οὕτω γὰρ ἦττον λανθάνει  
ὅπως πρὸς τὸ τέλος ἐκβήσεται.

ἐπεὶ δὲ ἐχωρίσαμεν πάντα κατὰ φυλὰς τὰ ἔπιπλα,  
εἰς τὰς χώρας  
τὰς προσηκούσας  
ἕκαστα διηνέγκαμεν.